



**PARLAMENT TA' MALTA**

**AĠENDA**

**L-ERBATAX IL-PARLAMENT**

SEDUTA NUMRU 80

It-Tlieta, 24 ta' Jannar, 2023 fl-4:00 p.m.

**MISTOQSIJET GHAL TWEĠIBIET ORALI**

- \* **4225. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il applikant ta' ċ-ċwieviet tal-post tiegħu, liema skema nirreferu għaliha bħala "Inċentivi għal Ritorn ta' ċwieviet ta' post" matul is-sena 2021 u 2022?

21/11/2022

- \* **4226. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il applikazzjoni hemm quddiem l-Awtorità tad-Djar minhabba sfida ta' mobilità jew minhabba li d-dar mimlija periklu?

21/11/2022

- \* **4227. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid jekk hemmx ippjanat li jiġu ingaġġati aktar social workers man-numru żgħir ta' erbġha li diġà hemm?

21/11/2022

- \* **4228. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid x'impenn qiegħda tiegħu l-Awtorità tad-Djar meta jkun hemm rapporti marbuta mal-Condominium u li anke saħansitra jkun hemm rapporti għand il-pulizija minhabba mġiba li tkun qed iddejjaq lill-kumplement tal-familji li jgħixu fl-istess blokka?

21/11/2022

\* **4229. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il persuna żaret l-uffiċini tal-Awtorità tad-Djar fis-snin 2021 u 2022?

21/11/2022

\* **4230. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid jekk l-Awtorità tad-Djar tikkunsidrax familji li jgħixu fi djar overcrowded jew fi djar substandard? Jekk iva, jista' jgħid kemm hemm familji f'units overcrowded u/jew substandards?

21/11/2022

\* **4814. L-ONOR. ALBERT BUTTIGIEG** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid min huma l-individwi u/jew ditti li jipprovdu servizzi professjonali lill-Awtorità tat-Trasport, Infrastructure Malta u/jew il-Ministeru għat-Trasport, l-Infrastruttura u l-Proġetti Kapitali u jpoġġi fuq il-Mejda tal-Kamra s-segwenti dokumenti:

- termini ta' riferiment għal proviżjoni ta' servizzi reżi;
- ftehim u/jew kuntratti; u
- invoices u riċevuti in konnessjoni tas-servizzi reżi?

06/12/2022

\* **4815. L-ONOR. ALBERT BUTTIGIEG** **staqsa lill-**  
Ministru għall-Ġustizzja

Jista' l-Ministru jgħid kemm kien hemm każijiet fejn sentenza rigward vjolenza domestika (sew fejn l-imputat instab haġi u sew fejn gie lliberat) tneħħiet mis-sit elettroniku tal-eCourts b'tali mod li l-pubbliku ingenerali m'għandux aċċess għas-sentenza?

06/12/2022

\* **4816. L-ONOR. ALBERT BUTTIGIEG** **staqsa lill-**  
Uffiċċju tal-Prim Ministru

Jista' l-Prim Ministru jgħid sa liema żmien l-individwu, li d-dettalji dwaru qed jintbagħtu separatament, se jkompli jokkupa l-uffiċċju Sa Maison, liema uffiċċju huwa proprjetà tal-Gvern?

06/12/2022

\* **4817. L-ONOR. ALBERT BUTTIGIEG** **staqsa lill-**  
Ministru għax-Xoghlijiet Pubbliċi u l-Ippjanar

Jista' l-Ministru jgħid min hu l-Awditur tal-Awtorità tal-Ippjanar, kemm jithallas għal din il-kariga u liema kienu l-investigazzjonijiet li saru minnu?

06/12/2022

\* **4818. L-ONOR. ALBERT BUTTIGIEG** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk hawnx kumpaniji reġistrati hawn Malta li dwarhom ma teżisti ebda informazzjoni aċċessibbli għall-pubbliku fuq il-Malta Business Registry?

06/12/2022

\* **4819. L-ONOR. ALBERT BUTTIGIEG** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jpoġġi fuq il-Mejda tal-Kamra kopja tal-kuntratt/ftehim/dikjarazzjoni illi bih is-soċjetà, li d-dettalji dwarha qed jintbagħtu separatament, li tmexxi l-American University of Malta (AUM) irrinunzjat għal porzjoni art f'Bormla magħrufa bhala Pjazza San Pawl, kif ukoll kopja tal-konċessjoni u ftehim viġenti bil-pjanti annessi?

06/12/2022

\* **4979. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk hemmx master plan jekk tsunami jolqot lil Malta? Hemm master plan iddedikat għal kull parti tal-gżejjer Maltin inkluż Għawdex? Hemm pjan għal siti sensittivi bħal Powerstation, Port Hieles, Tanking taż-Żejt, Reverse Osmosis u siti ohra COMAH? Jekk iva meta ġew aġġornati l-aħħar? Hemm żmien speċifiku meta dawn jehtieġ li jiġu riveduti skont id-Direttiva SEVESO?

30/12/2022

\* **4980. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kemm haddiema li jaħdmu fis-settur tal-catering, inklużi ristoranti u lukandi li jaqilgħu aktar mill-paga medja skont l-aħħar statistika li ħarġet mill-NSO?

30/12/2022

\* **4981. L-ONOR. IVAN CASTILLO** **staqsa lill-**  
Uffiċċju tal-Prim Ministru

Jista' l-Prim Ministru jgħid kemm-il haddiem taċ-Ċivil għad għandhom vacation leave mhux użat fi tmiem id-data tal-vacation leave?

30/12/2022

\* **4982. L-ONOR. IVAN CASTILLO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk ir-Raba' Bord tal-Ingustizzja li sar fi hdan l-Armata ġiex konkluz? Meta beda dan u jekk mhux konkluz meta mistenni jiġi ffinalizzat?

30/12/2022

\* **4983. L-ONOR. IVAN CASTILLO** **staqsa lill-**  
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm huma l-ispejjeż tal-operat tal-FTS, jiġifieri kemm qed thallas il-fondazzjoni għall-operat tagħha, kif ukoll kemm trid thallas lill-banek?

30/12/2022

\* **4984. L-ONOR. IVAN CASTILLO** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid x'data dwar l-ambjent tal-baħar, Marine Environment, għandu l-gvern? Minn fejn inġabret id-data? Jista' jipprova d-data relatata mal-ambjent marittimu lill-Parlament?

30/12/2022

\* **5145. L-ONOR. CHRIS SAID** **staqsa lill-**  
Ministru għall-Ġustizzja

Jista' l-Ministru jgħid x'inhuma l-aħħar żviluppi dwar il-'Preliminary Market Consultation' li ħarġet l-Aġenzija tal-Qrati '*Proposal for Available Property or Land for Outright Acquisition in Victoria (Rabat) Gozo or in the Vicinity of Victoria (Rabat) Gozo to be Converted into Gozo Court*' li għalqet fis-6 ta' Jannar 2023? Jista' jgħid kemm kien hemm u min kienu l-persuni jew kumpaniji li wrew interess? Jista' jgħid issa xi jmiss isir?

11/01/2023

\* **5146. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jgħid kemm-il skola f'Ghawdex m'għandhiex is-servizz tal-lift u turgien ta' emergenza f'każ ta' nirien? Jista' jagħti din l-informazzjoni mhux għall-iskola b'mod ġenerali, iżda anke għal kull blokka fejn hu relevanti?

11/01/2023

\* **5147. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jgħid mill-bidu ta' Novembru sal-aħħar ta' Diċembru 2022, kemm kien hemm haddiema fil-Ministeru tiegħu li ngħataw promozzjoni fil-grad ta' supervisor, kemm minnhom huma rġiel u kemm minnhom huma nisa? Jista' jgħid ukoll ma' liema Direttorat/Diviżjoni fi hdan il-Ministeru għal Ghawdex qegħdin jaħdmu?

11/01/2023

\* **5179. L-ONOR. CHRIS SAID** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid fil-preżent kemm hemm drones irregistrati ma' Transport Malta? Jista' jgħid matul l-2022 f'kemm-il każ ittiehdu passi legali kontra allegat ksur tal-liġijiet li jirregolaw l-użu tad-drones? Jista' jgħid ukoll jekk hemmx xi kategorji ta' drones li huma eżenti mill-obbligu ta' reġistrazzjoni u jekk iva, liema huma?

12/01/2023

\* **5221. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li wiehed mill-oġġettivi strateġiċi (Objective 3) kien li ser jibda jsir "screening" kontinwu fuq kull membru fil-MPF (Malta Police Force) partikolarment fuq senior staff li huma inkarigati fuq investigazzjonijiet delikati, jista' l-Ministru jgħid kif qed isir dan l-iscreening u minn min isir jekk isir?

16/01/2023

\* **5222. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li wiehed mill-oġġettivi strateġiċi (Objective 3) kien li ser tibda tithaddem il-whistleblower policy biex il-Korp jissahha u li jkun hemm "zero tolerance" għal kull forma ta' korruzzjoni, jista' l-Ministru jgħid jekk din il-policy sarix u jekk iva jpoġġi kopja tagħha fuq il-Mejda tal-Kamra?

16/01/2023

\* **5223. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li wiehed mill-oġġettivi strateġiċi (Objective 3) kien li ser jibda jkun hemm 'screening' kontra d-droga fuq kull membru fil-Korp, jista' l-Ministru jgħid jekk kienx hemm kazijiet ta' użu ta' droga minn membri fil-Korp minn meta ddaħhal dan l-iscreening u x'tip ta' droga nstabt kif ukoll x'passi tteħdu kontra dawn il-pulizija u "staff" fi hdan il-Korp?

16/01/2023

\* **5224. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li waħda mill-oġġettivi strateġiċi (Objective 4) kien li ser tinxtara sistema kompjuterizzata ta' case management biex din tithaddem f'kull sezzjoni tal-Korp minflok l-użu tal-karti waqt il-qadi tal-investigazzjonijiet, jista' l-Ministru jgħid jekk inxtratx din is-sistema u jekk iva, meta u kif qed tithaddem f'kull sezzjoni tal-Malta Police Force?

16/01/2023

\* **5225. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li wiehed mill-oġġettivi strateġiċi (Objective 4) kien li ser tinxtara sistema ta' "work flow management" fejn ix-xogħol amministrattiv se jiġi wkoll kompjuterizzat, jista' l-Ministru jgħid jekk din l-ghodda nxtratx u jekk iva, meta u xi nxtara u kif u fejn qed tintuża?

16/01/2023

\* **5226. L-ONOR. JOE GIGLIO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għall-*Malta Police Transformation Strategy 2020-2025*, fejn intqal li wiehed mill-oġġettivi strateġiċi (Objective 4) kien li ser jinxtara sistema kompjuterizzata ta' "HR management" biex l-aċċess ta' data personali ta' kull membru fil-Malta Police Force (MPF) ikun iktar faċli minflok is-sistema manwali, jista' l-Ministru jgħid jekk din is-sistema nxtratx u jekk iva, meta u xi nxtara u kif qed jintuża?

16/01/2023

\* **5271. L-ONOR. ALEX BORG** **staqsa lill-**  
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 3290, jista' d-Deputat Prim Ministru u Ministru għas-Saħħa jgħid fiex wasal ix-xogħol li kien għaddej biex jiġi ppubblikat tender bi specifications sabiex jinxtara apparat addizzjonali?

16/01/2023

\* **5272. L-ONOR. ALEX BORG** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għat-tweġiba tal-mistoqsija parlamentari 3239, jista' l-Ministru jgħid meta hu ppjanat li jkun hemm it-tielet spettur f'Għawdex?

16/01/2023

\* **5280. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid jekk il-professjonisti li jaħdmu fiċ-ċentri tal-komunità jew il-bereġ humiex assenjati full-time għal dan ix-xogħol/lokazzjoni, jew jinqalgħux mix-xogħol tagħhom fiċ-Ċentri tas-Saħħa biex jagħtu servizz hemmhekk?

16/01/2023

\* **5281. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm kien il-baġit min-naħa tal-Ministeru għas-Saħħa u Stewards/Vitals (separatament) għall-Orthotic u Prosthetic Unit f'dawn l-aħħar għaxar snin, sena b'sena?

16/01/2023

\* **5282. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jippubblika l-kuntratt tal-kiri ta' ambulanzi li qed jintużaw fis-settur pubbliku?

16/01/2023

\* **5283. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm irriżenjaw infermiera, Allied Health Professionals u tobba minn xogħolhom mas-Servizz Pubbliku f'dawn l-aħħar għaxar snin? Jista' jgħid ukoll kemm minnhom kienu ta' nazzjonalità Maltija u kemm minnhom ma kinux?

16/01/2023

\* **5284. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' l-Ministru jgħid jekk hemmx transfers interni ta' infermiera biex jaħdmu fid-daycare tar-residenza tal-anzjani San Vincenz De Paul li qed jistennew li jiġu proċessati? Jekk iva, jista' jgħid kemm ilhom u jekk sarux xi transfers ta' infermiera biex jaħdmu f'dan id-daycare f'dawn l-aħħar disa' snin?

16/01/2023

\* **5285. L-ONOR. IAN VASSALLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il pultruna barjatrika (li tiflaħ nies ta' piż għoli) hemm preżentement fl-Isptar Mater Dei u fejn huma allokatati?

16/01/2023

\* **5326. L-ONOR. JEROME CARUANA CILIA** **staqsa lill-**  
Ministru għax-Xoghlijiet Pubblici u l-Ippjanar

Jista' l-Ministru jwieġeb il-mistoqsija parlamentari 4168, li originarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilu, u jgħid meta se jibda x-xogħol ta' riġenerazzjoni u restawr taz-zuntier tal-Knisja Parrokkjali tas-Sigġiewi li thabbar f'Ġunju tas-sena 2021?

17/01/2023

\* **5327. L-ONOR. JEROME CARUANA CILIA** **staqsa lill-**  
Ministru għax-Xoghlijiet Pubblici u l-Ippjanar

Jista' l-Ministru jwieġeb il-mistoqsija parlamentari 4169, li originarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilu, u jgħid kemm hemm fondi allokatati għall-proġett ta' riġenerazzjoni u restawr taz-zuntier tal-Knisja Parrokkjali tas-Sigġiewi?

17/01/2023

\* **5328. L-ONOR. JEROME CARUANA CILIA** **staqsa lill-**  
Ministru għall-Inkluzjoni, il-Volontarjat u d-Drittijiet tal-Konsumatur

Tista' l-Ministru twieġeb il-mistoqsija parlamentari 4168, li originarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilha, u tgħid meta se jibda x-xogħol ta' riġenerazzjoni u restawr taz-zuntier tal-Knisja Parrokkjali tas-Sigġiewi li thabbar f'Ġunju tas-sena 2021?

17/01/2023

\* **5329. L-ONOR. JEROME CARUANA CILIA** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru twieġeb il-mistoqsija parlamentari 4169, li oriġinarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilha, u tgħid kemm hemm fondi allokat i għall-proġett ta' riġenerazzjoni u restawr taz-zuntier tal-Knisja Parrokkjali tas-Siġġiewi?

17/01/2023

\* **5330. L-ONOR. JEROME CARUANA CILIA** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 4168, li oriġinarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilu, u jgħid meta se jibda x-xogħol ta' riġenerazzjoni u restawr taz-zuntier tal-Knisja Parrokkjali tas-Siġġiewi li thabbar f'Ġunju tas-sena 2021?

17/01/2023

\* **5331. L-ONOR. JEROME CARUANA CILIA** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 4169, li oriġinarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilu, u jgħid kemm hemm fondi allokat i għall-proġett ta' riġenerazzjoni u restawr taz-zuntier tal-Knisja Parrokkjali tas-Siġġiewi?

17/01/2023

\* **5367. L-ONOR. CHARLES AZZOPARDI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

Jista' l-Ministru jgħid kemm hemm studenti li jattendu l-ewwel sena tal-Junior College, il-Higher Secondary, l-MCAST u l-GEM16+ li applikaw għall-istipendju u l-grant u għadhom ma rċevewhomx? X'kienet ir-raġuni li wasslet għal dan id-dewmien?

18/01/2023

\* **5368. L-ONOR. CHARLES AZZOPARDI** **staqsa lill-**  
Ministru għall-Agricoltura, is-Sajd u d-Drittijiet tal-Annimali

Jista' l-Ministru jwieġeb il-mistoqsijiet parlamentari 1619 u 1962 u jgħid kemm irziezet waqfu jew għalqu milli jkomplu joperaw f'Malta mill-2016 sal-lum? Jista' jagħti kemm għalqu sena b'sena u lokalità b'lokalità?

18/01/2023

\* **5369. L-ONOR. CHARLES AZZOPARDI** **staqsa lill-**  
Ministru għall-Agricoltura, is-Sajd u d-Drittijiet tal-Annimali

Jista' l-Ministru jwieġeb il-mistoqsijiet parlamentari 1620 u 1963 u jgħid kemm kien hemm persuni li jagħmlu xogħol ta' Welfare Officers li huma jew mislufin minn dipartiment/dipartimenti oħra u/jew ma daħlux jahdmu direttament bhala AW Officers?

18/01/2023



\* **5370. L-ONOR. CHARLES AZZOPARDI** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid jekk hemmx Segretarji Eżekuttivi u skrivani klerikali nieqsa mill-kunsilli lokali u kemm ilhom nieqsa fil-kunsilli kkonċernati?

18/01/2023

\* **5371. L-ONOR. CHARLES AZZOPARDI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm hemm għalliema li għadhom sal-lum ma ħadux il-laptop? Għalfejn kien hemm dan id-dewmien kollu?

18/01/2023

\* **5372. L-ONOR. CHARLES AZZOPARDI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jwieġeb il-mistoqsija parlamentari 222 u jgħid liema huma l-iskejjel li qed jifihu l-btieħi wara l-ħin tal-iskola biex jintużaw bhala parkeġġ għar-residenti? Jista' jgħid x'qiegħed iżomm skejjel ohra li jagħmlu l-istess meta wieħed jifhem li f'kull raħal hawn problema ta' parkeġġ?

18/01/2023

\* **5385. L-ONOR. CHRIS SAID** **staqsa lill-**  
Ministru għall-Ġustizzja

Jista' l-Ministru jgħid kemm hemm rikorsi fil-Qorti f'Malta u fil-Qorti f'Għawdex għall-ħatra ta' kuraturi pendenti għax qed jistennew il-pubblikazzjoni fil-gazzetti?

18/01/2023

\* **5386. L-ONOR. CHRIS SAID** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid kemm hemm ekonomisti, accountants, IT officers u avukati fi ħdan l-Awtorità Maltija għall-Innovazzjoni Digitali (MDIA)?

19/01/2023

\* **5411. L-ONOR. CARMELO MIFSUD BONNICI** **staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jgħid kemm kien hemm persuni li kienu qed jirċievu l-għajnuna soċjali tul is-sena li għaddiet residenti ta' Wied il-Għajn u jistax jgħid ukoll kemm kien hemm nisa u kemm rġiel?

19/01/2023

\* **5412. L-ONOR. CARMELO MIFSUD BONNICI** **staqsa lill-**  
Ministru għax-Xoghlijiet Pubbliċi u l-Ippjanar

Jista' l-Ministru jara li l-ħsara li hemm fiċ-ċangatura fi Triq San Ġwann il-Belt Valletta, kantuniera ma' Strada Stretta, tiġi msewwiġa billi hija ta' inkonvenjent u perikolu kbir għal min jkun qiegħed jagħmel użu minnha?

19/01/2023

\* **5413. L-ONOR. CARMELO MIFSUD BONNICI** **staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jgħid kemm kien hemm persuni li kienu qed jirċievu l-għajjnuna soċjali tul is-sena li għaddiet li huma residenti ta' Hal Tarxien u jistax jgħid ukoll kemm kien hemm nisa u kemm rġiel?

19/01/2023

\* **5414. L-ONOR. CARMELO MIFSUD BONNICI** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jwieġeb il-mistoqsija parlamentari 5174 u jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

19/01/2023

\* **5415. L-ONOR. CARMELO MIFSUD BONNICI** **staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jgħid kemm kien hemm persuni li kienu qed jirċievu l-għajjnuna soċjali tul s-sena li għaddiet residenti ż-Żejtun u jistax jgħid ukoll kemm kien hemm nisa u kemm rġiel?

19/01/2023

\* **5416. L-ONOR. CARMELO MIFSUD BONNICI** **staqsa lill-**  
Ministru għall-Ġustizzja

Jista' l-Ministru jwieġeb il-mistoqsija parlamentari 5177 u jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

19/01/2023

\* **5443. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsijiet parlamentari 4686, 5053 u 5158, jista' l-Ministru jagħti tagħrif dwar l-NGO li hemm referenza għaliha f' dawn il-mistoqsijiet u jwieġeb il-partijiet tal-mistoqsijiet li baqgħu mhux imwieġba? Għaldaqstant jista' jgħid għal liema NGO qiegħda ssir referenza għaliha, x'assistenza qed tingħata mill-Kunsill Lokali San Pawl il-Baħar, u x'qed jitwettag mill-istess NGO? Jista' jgħid ukoll kemm ilha mwaqqfa din l-NGO u fejn hi reġistrata?

20/01/2023

\* **5444. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsijiet parlamentari 4686, 5053 u 5158 jista' l-Ministru jagħti tagħrif dwar liema xogħol sar kull sena, mill-2019 sal-lum, bħala maintenance tax-Xemxija Heritage Trail u fkull każ jgħid meta sar dan ix-xogħol?

20/01/2023

\* **5445. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm kien hemm kunsilli lokali li hadu sehem fil-programm (proġett) imsejjaħ "Consolidating green soft area project"? Kemm proġetti fil-fatt twettqu u fejn? Kemm kienet in-nefqa involuta f' kull każ?

20/01/2023

\* **5446. L-ONOR. GRAZIELLA GALEA** **staqsiet lill-**  
Ministru għall-Ambjent, l-Energija u l-Intrapriża

B'referenza għat-tweġiba tal-mistoqsijiet parlamentari 5007 u 5187 dwar bozoz mitfijin fi Triq San Pawl u Triq Parades, San Pawl il-Baħar, tista' l-Ministru tgħid jekk l-Enemalta rċevietx rapporti dwar dawn il-każijiet u jekk iva minghand min waslu dawn ir-rapporti u meta waslu? Tista' tgħid meta u kif ġew indirizzati l-ilmenti dwar bozoz mitfijin fl-imsemmijin toroq, jekk dan hu l-każ?

20/01/2023

\* **5447. L-ONOR. KAROL AQUILINA** **staqsa lill-**  
Ministru għall-Ġustizzja

Jista' l-Ministru jgħid kemm hemm ġurijiet pendenti u kemm hu n-numru ta' persuni li qed jistennew li jgħaddu ġuri? Jista' jgħid, għal kull wiehed mill-ġurijiet li jinsabu pendenti, id-data meta ġie pprezentat l-att tal-akkuża?

20/01/2023

\* **5448. L-ONOR. KAROL AQUILINA** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid, sena b'sena, mis-sena 2013 sad-data li tigi mwiegħba din il-mistoqsija parlamentari, kemm tressqu persuni l-Qorti dwar reati ta' tlajjar għall-prostituzzjoni? Jista' jgħid kemm-il persuna nstabet haġja, kemm kienu nisa u kemm kienu rġiel, ta' liema nazzjonalità kienet il-persuna, f'liema lokalità twettaq ir-reat u x'kienet il-piena li nġhatat mill-Qorti?

20/01/2023

\* **5449. L-ONOR. KAROL AQUILINA** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid, sena b'sena, mis-sena 2013 sad-data li tigi mwiegħba din il-mistoqsija parlamentari, kemm-il persuna tressqet il-Qorti akkużata li ġie għlet persuna li għalqet l-età ta' 21 sena biex titlaq minn Malta jew biex tigi Malta għal skop ta' prostituzzjoni bi ksur tal-artikolu 2 tal-Ordinanza dwar il-Qirda tal-Kummerċ fil-Prostituzzjoni (Kap. 63 tal-Liġijiet ta' Malta)? Jista' jgħid kemm-il persuna nstabet haġja, kemm kienu nisa u kemm kienu rġiel, ta' liema nazzjonalità kienet il-persuna u x'kienet il-piena li nġhatat mill-Qorti?

20/01/2023

\* **5450. L-ONOR. KAROL AQUILINA** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid, sena b'sena, mis-sena 2013 sad-data li tigi mwiegħba din il-mistoqsija parlamentari, kemm-il persuna tressqet il-Qorti akkużata li ġie għlet persuna taħt l-età ta' 21 sena biex titlaq minn Malta jew biex tigi Malta għal skop ta' prostituzzjoni bi ksur tal-artikolu 3 tal-Ordinanza dwar il-Qirda tal-Kummerċ fil-Prostituzzjoni (Kap. 63 tal-Liġijiet ta' Malta)? Jista' jgħid kemm-il persuna nstabet haġja, kemm kienu nisa u kemm kienu rġiel, ta' liema nazzjonalità kienet il-persuna u x'kienet il-piena li nġhatat mill-Qorti?

20/01/2023

\* **5451. L-ONOR. KAROL AQUILINA** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid, sena b'sena, mis-sena 2013 sad-data li tiġi mwiegħba din il-mistoqsija parlamentari, kemm-il persuna tressqet il-Qorti akkużata li żammet persuna kontra r-rieda tagħha f'burdell jew f'lokal ieħor użat bi drawwa għal skop ta' prostituzzjoni bi ksur tal-artikolu 5 tal-Ordinanza dwar il-Qirda tal-Kummerċ fil-Prostituzzjoni (Kap. 63 tal-Liġijiet ta' Malta)? Jista' jgħid kemm-il persuna nstabet haġja, kemm kienu nisa u kemm kienu rġiel, ta' liema nazzjonalità kienet il-persuna, f'liema lokalità kien jinsab il-burdell jew lokal ieħor u x'kienet il-piena li ngħatat mill-Qorti?

20/01/2023

\* **5452. L-ONOR. KAROL AQUILINA** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid, sena b'sena, mis-sena 2013 sad-data li tiġi mwiegħba din il-mistoqsija parlamentari, kemm-il mandat ġie mogħti mill-Kummissarju tal-Pulizija lil uffiċjali tal-Pulizija li permezz tiegħu awtorizzahom ifittxu persuna li kontra r-rieda tagħha ġiet miżmuma minn persuna oħra għal skopijiet immorali u dan skont dak li jipprovdi l-artikolu 6(1) tal-Ordinanza dwar il-Qirda tal-Kummerċ fil-Prostituzzjoni (Kap. 63 tal-Liġijiet ta' Malta)? Jista' jindika s-sess u l-età tal-persuna li għaliha ġiet ordnata t-tfittxija?

20/01/2023

\* **5467. L-ONOR. KATYA DE GIOVANNI** **staqsiet lill-**  
Ministru għall-Ġustizzja

Jista' l-Ministru jgħid kemm-il persuna mill-2018 sal-2022 instabet haġja fuq ksur ta' ligi ta' saħħa u sigurtà fuq il-post tax-xogħol?

20/01/2023

\* **5468. L-ONOR. CLAUDETTE BUTTIGIEG** **staqsiet lill-**  
Ministru għall-Anzjanità Attiva

Jista' l-Ministru jpoġġi fuq il-Mejda tal-Kamra l-lista tal-mediċini li ġew fast-tracked mill-Awtorità tal-Mediċini mill-1 ta' Novembru 2022 sa meta tiġi mwiegħba din il-mistoqsija? Jista' jindika d-data tal-fast-tracking, l-isem tal-mediċina u jindika l-isem tal-kumpanija li timporta din il-mediċina jew is-CPSU skont il-każ?

20/01/2023

\* **5469. L-ONOR. CLAUDETTE BUTTIGIEG** **staqsiet lill-**  
Ministru għall-Anzjanità Attiva

Jista' l-Ministru jgħid meta beda l-fast tracking tal-mediċini mill-Awtorità tal-Mediċini?

20/01/2023

\* **5470. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jikkonferma li fil-ġimgħa ta' bejn is-16 u l-20 ta' Jannar 2023 fl-Isptar Mater Dei ma kienx hemm antibiotiċi tat-tip Augmentin u Clindamycin?

20/01/2023

\* **5471. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jikkonferma li l-ispazju li kien jintuża bħala canteen tal-haddiema fl-Isptar Mater Dei u sar ward għal żmien il-peak tal-pandemija tal-COVID-19, reġa' beda jintuża bħala ward fil-ġimgħa ta' bejn is-16 u l-20 ta' Jannar 2023?

20/01/2023

\* **5472. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jpoġġi fuq il-Mejda tal-Kamra r-rapport ta' kull ġimgħa (ġimgħa b'ġimgħa) tal-mediċini out of stock mis-7 ta' Novembru 2022 sa meta tiġi mwiegħba din il-mistoqsija?

20/01/2023

\* **5473. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid għalfejn, wara li saret pressjoni mill-Oppożizzjoni, ippubblika r-rapport tal-mediċini out of stock fid-9 ta' Jannar 2023 iżda ma reġax ippubblika r-rapporti tal-ġimgħat ta' wara?

20/01/2023

\* **5496. L-ONOR. STANLEY ZAMMIT** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm saru rapporti ta' vandalizmu fuq il-bibien u faċċati ta' residenzi privati f'Birżebbuġa, fiż-Żurrieq u f'Hal Safi mill-1 ta' Diċembru 2022 sa meta tiġi mwiegħba din il-mistoqsija? Jista' jgħid f'liema stadju tinsab l-investigazzjoni u jekk tressqu xi nies il-Qorti? Jista' jgħid ukoll jekk gewx innotati xi tendenzi partikolari u x'azzjonijiet qed jittiehdu min-naħa tal-Pulizija?

20/01/2023

\* **5497. L-ONOR. STANLEY ZAMMIT** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jelenka lista ta' kemm hemm każijiet pendenti ta' bus shelters li jeħtiġilhom tiswija lokalità lokalità?

20/01/2023

\* **5498. L-ONOR. STANLEY ZAMMIT** **staqsa lill-**  
Ministru għall-Ambjent, l-Energija u l-Intrapriża

B'referenza għat-twegħiba tal-mistoqsija parlamentari 5015, tista' l-Ministru tikkonferma li l-gheluq ta' toroq minhabba l-imsemmija xogħlijiet ma jikkoincidix mal-gheluq ta' toroq u devjazzjonijiet oħra minhabba xogħlijiet ippjanati ta' manutenzjoni jew proġetti oħra bħal dak ta' hdejn l-ajruport? Tista' tqiegħed fuq il-Mejda tal-Kamra t-traffic management li ser ikun applikat għal kull fażi tax-xogħlijiet imsemmija fil-mistoqsija parlamentari 5015?

20/01/2023

\* **5499. L-ONOR. STANLEY ZAMMIT** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru tgħid jekk hemmx il-ħsieb li l-kumpanija li d-dettalji dwarha qed jintbagħtu separatament terġa' tithalla tarmi l-effluwenti tagħha fis-sistema tad-drenaġġ u jekk iva, meta?

20/01/2023

\* **5500. L-ONOR. STANLEY ZAMMIT** **staqsa lill-**  
Ministru għall-Ambjent, l-Energija u l-Intrapriża

B'referenza għat-tweġiba tal-mistoqsija parlamentari 5015, tista' l-Ministru tgħid minn liema fondi ser jithallas dan l-upgrade?

20/01/2023

\* **5501. L-ONOR. STANLEY ZAMMIT** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid meta ser jitlestew ix-xogħlijiet fi Triq il-Karmnu u Triq Għar Hasan Birzebbuga, liema xogħlijiet ilhom li bdew mis-sajf li għadda?

20/01/2023

\* **5502. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għat-tweġiba tal-mistoqsija parlamentari 5196, jista' l-Ministru jgħid mil-liema toroq tnehhew is-sitt karozzi abbandunati?

20/01/2023

\* **5503. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk il-Pulizija għandhiex talbiet pendenti sabiex jitneħħew karozzi abbandunati fil-lokalitajiet tal-Mellieħa, l-Imgarr, in-Naxxar u San Pawl il-Baħar separatament għal kull lokalità? Għal kull lokalità fejn jinsabu dawn l-istess karozzi?

20/01/2023

\* **5504. L-ONOR. JUSTIN SCHEMBRI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm inħarġu liċenzji ġodda għal Child Care Centres matul dawn l-aħħar tliet xhur, jiġifieri fix-xahar ta' Jannar 2023, Diċembru 2022 u Novembru 2022?

20/01/2023

\* **5505. L-ONOR. JUSTIN SCHEMBRI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk l-Iskola Primarja ta' Birkirkara (Kulleġġ Santa Tereża) hux se tinghata għalliem/a sabiex il-klassi 5.2 ma tibqax minghajr għalliem? Jekk le, x'inhi r-raġuni u x'inhu l-pjan biex it-tfal f'din il-klassi jinghataw l-edukazzjoni tagħhom?

20/01/2023

\* **5506. L-ONOR. JUSTIN SCHEMBRI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid meta se jibda x-xogħol fuq l-aperturi u l-bibien fl-Iskola Primarja ta' Birkirkara (Kulleġġ Santa Tereża)?

20/01/2023

\* **5510. L-ONOR. KATYA DE GIOVANNI** **staqsiet lill-**  
Ministru għax-Xoghlijiet Pubblici u l-Ippjanar

Jista' l-Ministru jgħid kemm saru inspections fuq il-postijiet tax-xogħol fis-sena 2022?

20/01/2023

## ORDNIJET TAL-ĠURNATA

1. Abbozz Nru 26 – Abbozz ta’ Liġi li jemenda l-Att dwar is-Sigurtà Soċjali – Tieni Qari (Kont.) – Ministru għall-Politika Soċjali u d-Drittijiet tat-Tfal
2. Abbozz Nru 27 – Abbozz ta’ Liġi li jemenda l-Kodiċi Ċivili – Tieni Qari – Ministru għall-Ġustizzja
3. Abbozz Nru 14 – Abbozz ta’ Liġi li jemenda l-Att dwar id-Dhul ta’ Malta bħala Membru tal-Fond Monetarju Internazzjonali – Tieni Qari – Ministru għall-Finanzi u x-Xogħol
4. Abbozz Nru 16 – Abbozz ta’ liġi li jemenda l-Att kontra *Money Laundering* – Tieni Qari – Ministru għall-Finanzi u x-Xogħol
5. Abbozz Nru 31 – Abbozz ta’ Liġi li jemenda l-Att dwar is-Swieq Finanzjarji – Tieni Qari – Ministru għall-Finanzi u x-Xogħol
6. Abbozz Nru 30 – Abbozz ta’ Liġi dwar il-Prevenzjoni tal-Vjolenza Domestika – Tieni Qari – Ministru għall-Intern, is-Sigurtà, ir-Riformi, u l-Ugwaljanza
7. Abbozz Nru 20 – Abbozz ta’ Liġi li jemenda l-Kodiċi ta’ Organizzazzjoni u Proċedura Ċivili – Tieni Qari – Ministru għall-Ġustizzja
8. Abbozz Nru 3 – Abbozz ta’ Liġi li jemenda l-Att dwar il-Kummissarji għall-Ġustizzja – Tieni Qari – Ministru għall-Intern, is-Sigurtà, ir-Riformi, u l-Ugwaljanza
9. Abbozz Nru 17 – Abbozz ta’ Liġi dwar it-Twaqqif ta’ Kumitat għar-Rakkomandazzjonijiet ta’ Miżuri għall-Harsien ta’ Ġurnalisti, Persuni oħra b’irwol fil-Midja u Persuni fil-Hajja Pubblika – Tieni Qari – Ministru għall-Ġustizzja
10. Abbozz Nru 18 – Abbozz ta’ Liġi li jemenda l-Kostituzzjoni ta’ Malta – Tieni Qari – Ministru għall-Ġustizzja
11. Abbozz Nru 19 – Abbozz ta’ Liġi li jemenda Diversi Liġijiet dwar il-Protezzjoni tal-Midja u tal-Ġurnalisti – Tieni Qari – Ministru għall-Ġustizzja
12. Abbozz Nru 23 – Abbozz ta’ Liġi dwar il-Monitoraġġ Elettroniku – Tieni Qari – Ministru għall-Intern, is-Sigurtà, ir-Riformi, u l-Ugwaljanza
13. Abbozz Nru 24 – Abbozz ta’ Liġi li jimplimenta l-Miżuri tal-Estimi – Tieni Qari – Ministru għall-Finanzi u x-Xogħol
14. Abbozz Nru 35 – Abbozz ta’ Liġi dwar il-Kulleġġ Malti tal-Arti, Xjenza u Teknoloġija – Tieni Qari - Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni
15. Abbozz Nru 36 – Abbozz ta’ Liġi li jemenda l-Att dwar il-Protezzjoni tal-Minuri (Harsien Alternattiv) – Tieni Qari – Ministru għall-Politika Soċjali u d-Drittijiet tat-Tfal
16. Abbozz Nru 37 – Abbozz ta’ Liġi dwar Emendi u Thassir ta’ Liġijiet Varji dwar l-Agricoltura, is-Sajd u d-Drittijiet tal-Annimali – Tieni Qari - Ministru għall-Agricoltura, is-Sajd u d-Drittijiet tal-Annimali
17. Abbozz Nru 39 – Abbozz ta’ Liġi li jemenda l-Kodiċi Kriminali (Emenda Nru 2) – Tieni Qari – Ministru għall-Ġustizzja
18. Abbozz Nru 40 – Abbozz ta’ Liġi li jemenda l-Kodiċi Kriminali (Emenda Nru 3) – Tieni Qari – Ministru għall-Ġustizzja
19. Abbozz Nru 41 – Abbozz ta’ Liġi dwar ir-Ratifika tal-Konvenzjoni dwar il-Protezzjoni Internazzjonali tal-Adulti – Tieni Qari – Ministru għall-Inkluzjoni, il-Volontarjat u d-Drittijiet tal-Konsumatur
20. Abbozz Nru 42 – Abbozz ta’ Liġi li jemenda l-Att dwar l-Awtorità tad-Djar – Tieni Qari – Ministru għall-Akkomodazzjoni Soċjali u Affordabbli



## KUMITATI TAL-KAMRA

### KUMITAT PERMANENTI DWAR IL-KONTIJIET PUBBLIĊI

Il-Kumitat Permanenti dwar il-Kontijiet Pubbliċi se jiltaqa' nhar **it-Tlieta, 24 ta' Jannar, 2023 fis-2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

### KUMITAT PERMANENTI DWAR L-AFFARIJIET TAL-FAMILJA

Il-Kumitat Permanenti dwar l-Affarijiet tal-Familja se jiltaqa' nhar **it-Tlieta, 24 ta' Jannar 2023 fil-5.00 p.m.** fil-Kamra tal-Kumitati fil-Parlament b'din l-aġenda:

1. Minuti;
2. Diskussjoni dwar l-inflazzjoni f' pajjiżna - Kontinwazzjoni; u
3. Affarijiet Ohra.

### KUMITAT PERMANENTI GHALL-KONSIDERAZZJONI TA' ABBOZZI TA' LIĠI

Il-Kumitat Permanenti għall-Konsiderazzjoni ta' Abbozz ta' Liġi se jiltaqa' nhar **it-Tnejn, 30 ta' Jannar 2023 fil-3.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Abbozz Nru 34 – Abbozz ta' Liġi li jemenda l Att dwar Standards fil Hajja Pubblika – Prim Ministru

Abbozz Nru 28 – Abbozz ta' Liġi li jkompli jemenda l-Kodiċi Kriminali, Kap. 9 – Ministru għall-Ġustizzja

### KUMITAT PERMANENTI GHALL-AFFARIJIET TA' GHAWDEX

Il-Kumitat Permanenti għall-Affarijiet ta' Ghawdex se jiltaqa' nhar **it-Tnejn, 6 ta' Frar 2023 fl-4.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Diskussjoni dwar l-espansjoni tas-servizzi fil-Port tal-Imgarr, Ghawdex; u
3. Affarijiet ohra.

23 ta' Jannar 2023

**RAYMOND SCICLUNA**  
**SKRIVAN TAL-KAMRA**